

Written by Administrator  
Monday, 20 July 2009 07:19 -

ஊராட்சித் துறை

20.07.2009

## மாநகராட்சி அதிரடி

### தோல் வழங்காமல் மோசடி 150 கிலோ இறைச்சி பறிமுதல்

கோவை, ஜூலை 20: கோவை மாநகராட்சியில் 150 கிலோ மாட்டிறைச்சியை மாநகராட்சியினர் நேற்று பறிமுதல் செய்தனர்.

கோவை மாநகராட்சியில் சத்தி ரோட்டில் மாடு அறுவை மனை செயல்படுகிறது. இதில் தினமும் 15 முதல் 20 மாடுகளும், ஞாயிற்று கிழமையில் சுமார் 50 முதல் 55 மாடுகளும் வெட்டப்படுகிறது. கடந்த சில நாட்களாக வெளி மாவட்டத்திலிருந்து அறுக்கப்பட்ட மாடுகள் கோவைக்கு கொண்டு வரப்படுவதாக நகரில் வெளியானது. குறிப்பாக சத்தி யமங்கலம், பவானி, ஈரோடு, பெருந்துறை பகுதியிலிருந்து தினமும் 10க்கும் மேற்பட்ட மாட்டிறைச்சி வாகனங்களில் கொண்டு வரப்படுவதாக நகரில் கிடைத்தது. இது குறித்து மாநகராட்சி சுகாதார குழுவின் நேற்று அதிரடி ரெய்டு நடத்தினர். பாப்ப நாயக்கன்பாளையத்தில், மாநகராட்சி சீல் இல்லாமல் விற்பனை செய்யப்பட்ட மாட்டிறைச்சிகளை உதவி நகர் நல அலுவலர் சுமதி தலைமையிலான அதிகாரிகள் பிடித்தனர். ஈரோட்டில் இருந்து 150 கிலோ மாட்டிறைச்சி வேள் மூலம் கொண்டு வந்து விற்பனை செய்யப்பட்டது தெரியவந்தது. அவற்றை பறிமுதல் செய்த மாநகராட்சியினர் வெள்ளூர் கிடங்கில் புதைத்தனர்.

இது குறித்து உதவி நகர் நல அலுவலர் சுமதி கூறுகையில், “மாடுகளை அறுவை செய்து, அவற்றின் தோல்களை மாநகராட்சி

சியினர் எடுத்து கொள்வார்கள். ஒரு மாட்டை வெட்டி, சுத்தம் செய்து ‘சீல்’ வைக்கவேண்டும். முன்னதாக அந்த மாட்டை ஒரு நாள் பட்டினி போடவேண்டும்.

மிகவும் வயதான, நோய்வாய்ப்பட்ட மாடாக இருந்தால் ஒரு நாள் உணவு இல்லாவிட்டால் இறந்து விடும். மாட்டிற்கு அந்த ராக்ஸ் உள்ளதா, புற்று நோய், குடல் நோய் மற்றும் பல்வேறு தொற்று நோய் இருக்கிறதா என ஆய்வு செய்த பின்னரே அறுவை செய்யப்படும்.

அறுவை செய்து, மாட்டிறைச்சியில் நோய் தாக்கம் இருப்பதுகண்டறியப்பட்டால் வீற்க அனுமதிக்கபட்டமாட்டாது. சிலர், வயது முதிர்ந்த மாட்டை முறைகேடாக அறுவை செய்து நகர் பகுதியில் விற்பனை செய்கிறார்கள். பெரும்பாலும் தோலுக்காக இந்த முறைகேடு நடக்கிறது. ஒரு மாட்டின் தோல் 800 ரூபாய் முதல் ஆயிரம் ரூபாய் வரை விற்கப்படுகிறது.

மாநகராட்சி அறுவை மனையில் தோல் திரும்ப வழங்கப்படுவதில்லை. வெட்டு கூலியாக 10 ரூபாய் பெறப்படுகிறது. தோல் விற்பனைக்காக பலர் முறைகேடு செய்து வருகின்றனர். இவர்கள் மீது எந்த வழக்கும் பதிவு செய்வதில்லை. மாறாக இறைச்சியை பறிமுதல் செய்து அழித்து விடுகிறோம். மாநகராட்சி அறுவை மனையில் மட்டுமே மாடுகளை வெட்டவேண்டும். வேறு பகுதியில் வெட்டக்கூடாது,” என்றார்.